



## سوال

(353) امام نماز میں بھول جائے تو کیا لقمہ دیا جاسکتا ہے؟

## جواب

السلام علیکم ورحمۃ اللہ وبرکاتہ

امام اگر نماز میں کوئی لفظ بھول جائے تو اس کو لقمہ دینا درست ہے یا نہیں؟ اور کیا نبی صلی اللہ علیہ وسلم سے کہیں مروی ہے کہ آپ نماز فرض میں بھول گئے ہوں اور صحابہ رضی اللہ عنہم نے حالت اقتداء میں آپ کو لقمہ دیا ہو؟ احناف اس کو ناجائز سمجھتے ہیں اور منع کرتے ہیں۔ اور ان کے ہاں امام اگر بھول جائے تو صرف سجدہ سو کر دینا کافی سمجھتے ہیں اس کی کیا دلیل ہے؟

## الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!  
الحمد للہ، والصلوة والسلام علی رسول اللہ، أما بعد!

امام کو لقمہ دینا درست ہے۔ چنانچہ ابو داؤد بحوالہ عمون المعبود جلد اول ص ۳۴۱ باب الفتح علی الامام فی الصلوٰۃ میں حدیث ہے۔  
(۱) عن یحییٰ الکاہلی عن السور بن یزید المالکی ان رسول اللہ صلی اللہ علیہ وسلم قال یحییٰ ربما قال شہدت رسول اللہ صلی اللہ علیہ وسلم یقرأ فی الصلوٰۃ فترک شیئاً لم یقرأہ فقال لہ رجل یا رسول اللہ ترک ایہذا وکذا فقال رسول اللہ صلی اللہ علیہ وسلم فلا ذکر تیخا  
”یعنی مسور بن یزید مالکی سے روایت ہے کہ میں نے رسول اللہ صلی اللہ علیہ وسلم کی خدمت میں حاضر ہو کر آپ صلی اللہ علیہ وسلم نماز میں قرأت فرماتے تھے۔ آپ نے درمیان سے کچھ چھوڑ دیا۔ نماز کے بعد ایک آدمی نے کہا یا رسول اللہ صلی اللہ علیہ وسلم آپ نے فلاں فلاں آیت چھوڑ دی۔ اس پر آپ صلی اللہ علیہ وسلم نے اس کو فرمایا کہ تو نے کیوں نہ یاد دلایا۔“

(۲) عن عبد اللہ بن عمر رضی اللہ عنہ ان النبی صلی اللہ علیہ وسلم صلوٰۃ فقرأ فیها فلبس علیہ فلما انصرف قال لابی اصلیت معن قال نعم قال فما منعک  
”عبد اللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نماز پڑھا رہے تھے۔ آپ صلی اللہ علیہ وسلم پر قرأت مستحبہ ہو گئی یعنی بھول گئی یا آگے پیچھے ہو گئے۔ جب نماز سے فارغ ہوئے تو حضرت ابی بن کعب حافظ القرآن کو فرمایا کہ تو نے میرے ساتھ نماز پڑھی ہے؟ جواب دیا کہ ہاں! آپ صلی اللہ علیہ وسلم نے فرمایا تو نے مجھے لقمہ کیوں نہ دیا۔ کس چیز نے منع کیا۔“  
صاحب عمون المعبود فرماتے ہیں۔

والحمد للہان یدلان علی مشروعیۃ الفتح علی الامام وتقید بان یحون علی امام لم یرد الواجب من القرآۃ و باخر رکعۃ ممالا دلیل علیہ  
”یعنی دونوں حدیثیں جواز لقمہ پر دلالت کرتی ہیں، اور جواز لقمہ کو مقید کرنا اس شرط کے ساتھ کہ جب امام بقدر واجب من القرآۃ بھول گیا ہو۔ اور رکعت اخیر (۱) ہو یہ قول بلا دلیل

ہے۔

(۱) غالباً جس نے یہ شرط لگائی ہے اس نے خیال کیا ہو کہ نماز شروع ہوتے سے پڑھنی سہل ہے اخیر نماز ہوتے سے پڑھنے میں دقت ہے اس لیے شروع نماز میں لقمہ کی اجازت نہیں، اخیر میں اجازت ہے مگر ایسے قیاسات کا شرع میں کوئی پھر صاحب عون فرماتے ہیں۔

(والادلة قد ردت علی مشروعیہ الفتح مطلقاً فعند نسیان (لام الاية في القراءة الجهرية يكون الفتح عليه بتذکیرہ تملك الاية کام فی حدیث الباب وعند نسانہ لغیرہا من الارکان یكون الفتح بالتسبیح والتصفیق للنساء

”یعنی احادیث سے ہوا لقمہ مطلقاً ثابت ہوتا ہے۔ خواہ بقدر واجب من القرأت میں بھولے یا زیادہ میں۔ اور فتح کی دو صورتیں ہیں (۱) ایک جہری نماز میں اگر امام بھول جائے تو مقتدی خواہ عورت ہو یا مرد۔ امام کی بھول ہوئی آیت بتلا دے (۲) اگر قرأت کے علاوہ مثلاً سجدہ یا قعدہ وغیرہ بھول جائے تو مقتدی مرد امام کو اطلاع دینے کے لیے سجان اللہ کے۔ اور عورت اطلاع دینے کے لیے تالی بجائے یعنی ہاتھ پر دو سر ہاتھ رکھ کر ایک مرتبہ مارے۔“

فقہا بھی منع نہیں کرتے، بلکہ وہ جائز سمجھتے ہیں۔ ملاحظہ ہو شرح وقایہ جلد اول ص ۵۴ مطب ۱۳۲۰ سنی باب ما یفسد الصلوۃ وما یکرہ فیہا۔  
 وفتح علی غیر امامہ قال بعض المشائخ اذا قرأ امامه مقدرًا یجوز به الصلوۃ او انقل الی آية اخرى ففتح تفسد صلوۃ الفاتح وان اخذ الامام منه تفسد صلوۃ الامام ایضاً و بعضهم قالوا لا تفسد فی شئی من ذلک و سمعت ان الفتویٰ ذلک

”یعنی مصلیٰ اگر غیر امام کو لقمہ دے تو نماز فاسد ہو جائے گی۔ اگر مصلیٰ اپنے امام کو لقمہ دے تو جائز ہے۔ نماز فاسد نہ ہوگی۔ بعض مشائخ کا قول ہے کہ امام اگر تین آیتیں پڑھ کر بھول گیا۔ یا دوسری آیت شروع کر دی اس صورت میں لقمہ دینے والے کی نماز فاسد ہوگی۔ اگر امام نے لقمہ لیا تو امام کی بھی نماز فاسد ہو جائے گی۔ اور بعض فقہانے کہا ہے کہ کسی کی بھی فاسد نہ ہوگی۔“

عبد اللہ بن مسعود رضی اللہ عنہ تاج الشریقہ صاحب شرح وقایہ کہتے ہیں کہ:

”ہم نے اپنے استادوں اور مشائخوں سے سنا ہے کہ فتویٰ اسی آخری قول (کسی کی بھی فاسد نہ ہوگی) پر ہے۔“

شرح وقایہ کے حاشیہ پر بھی مولانا عبدالحی رحمۃ اللہ علیہ مثنیٰ کتاب حنفی عالم جید نے بھی الوداؤد کی حدیث سے استدلال کرتے ہوئے لکھا ہے کہ:  
 ”لقمہ دینا جائز ہے۔“

دلیل نمبر ۲: ... ہدایہ مع نہایہ جلد اول مطبوعہ احمدی ص ۴۳ میں ہے۔

وان فتح علی امامہ لم یکن کلانا

”یعنی اگر امام کو لقمہ دیا جائے تو وہ کلام میں شمار نہیں تاکہ نماز فاسد نہ ہو جائے۔“

اس عبارت کی شرح میں لکھا ہے کہ

قولہ وان فتح علی امامہ لم یکن کلانا والطلاق هذا دلیل علی ان ما اذا قرأ الامام مقدرًا یجوز به الصلوۃ و بہ اذا لم یقرأ لا تفسد والافتاح ولا صلوۃ الامام بالاختار

”یعنی شارح کہتے ہیں کہ مصنف کا کلام مطلق ہے اور یہ مطلق اس بات کی دلیل ہے کہ خواہ امام مقدرًا یجوز بہ الصلوۃ کے پڑھنے کے بعد یا اس سے کم میں بھولے۔ ہر دو صورتوں میں اگر مقتدی لقمہ دے اور امام لقمہ قبول کرے نہ تو امام کی نماز فاسد ہوگی نہ مقتدی کی۔“

احناف کا یہ کہنا کہ:

امام اگر بھول جائے تو اس کو لقمہ نہ دیا جائے صرف سجدہ سو کرنا کافی ہے۔

اس کی دلیل کتب فقہ میں کہیں نہیں ہے۔ یہ ان کا زبانی قول بلا دلیل مردود ہے۔ کتب فقہ اس کے خلاف ہیں جیسا کہ بیان کیا گیا۔

اعتراض: ... اگر کوئی یہ اعتراض کرے کہ الوداؤد میں باب الفتح علی الامام کے بعد باب النبی عن التلقین میں حدیث ہے۔

عن ابی اسحاق عن الحارث عن علی رضی اللہ تعالیٰ عنہ قال قال رسول اللہ صلی اللہ علیہ وسلم یا علی لا تفتح علی الامام فی الصلوۃ

”یعنی ابوالاسحاق سے روایت ہے وہ حارث سے روایت کرتے ہیں۔ وہ حضرت علی رضی اللہ عنہ سے کہ حضرت علی رضی اللہ عنہ نے کہا رسول اللہ صلی اللہ علیہ وسلم نے فرمایا اے



علی! امام کو نماز میں لقمہ نہ دے۔“

تو اس کے کئی جواب ہیں :-

جواب اول : ... اس حدیث کی سند میں حارث ہے اس کی بابت صاحب عون فرماتے ہیں -

هو ابو زهير الحارث بن عبد الله الكوفي الاصحاح المندرجة قال غير واحد من الائمة انه كذاب

”یعنی حدیث کی سند میں جو حارث ہے اس کی کنیت ابو زہیر ہے - باپ کا نام عبد اللہ ہے کوفہ کا رہنے والا ہے - منذری نے کہا ہے کہ اکثر اماموں نے حارث کو کذاب کہا ہے -“  
لہذا یہ حدیث قابل استدلال نہیں -

جواب دوم : ... امام ابو داؤد نے اس حدیث کے روایت کرنے کے بعد لکھا ہے -

قال ابو داؤد ابو اسحاق لم يسمع من الحارث الا اربعة احاديث ليس هذا منها

”یعنی ابو داؤد نے کہا کہ ابو اسحاق نے اپنے استاد سے سوائے چار احادیث کے اور کوئی حدیث نہیں سنی - اور یہ حدیث (علی رضی اللہ عنہ والی) ان چاروں میں سے نہیں ہے -“

لہذا یہ حدیث مستقطع ہوئی، مرفوع متصل صحیح کے ہوتے ہوئے منقطع قابل حجت نہیں -

جواب سوم : ... عن المعبود میں ہے :

قال الامام ابو سليمان الخطابي وقد روى عن علي نفسه انه قال اذا استطعمكم الامام فاطمونه من طريق ابى عبد الرحمن السلمى

”یعنی امام ابو سفیان خطابی رحمۃ اللہ علیہ نے کہا ہے کہ عبد الرحمن سلمی روایت کرتے ہیں حضرت علی رضی اللہ عنہ سے کہا کہ حضرت علی رضی اللہ عنہ فرماتے ہیں جب امام تم سے

لقمہ طلب کرے، تو اس کو لقمہ دے - مطلب یہ کہ جب امام بھول جائے یا پڑھنے سے رک جائے تو بتا دو -“

حافظ ابن حجر رحمۃ اللہ علیہ تلخیص البحر کے ص ۱۰۰ میں فرماتے ہیں -

روى الحاكم عن انس كذا نفتح على الائمة على عبد رسول الله ﷺ

”یعنی حاکم نے حضرت انس رضی اللہ عنہ سے روایت کی ہے کہ حضرت انس رضی اللہ عنہ فرماتے ہیں کہ ہم لوگ رسول اللہ صلی اللہ علیہ وسلم کے زمانہ میں اماموں کو لقمہ دیا کرتے تھے -“

وقد روى عبد الرزاق في مصنفه من طريق الحارث عن علي مرفوعاً لا تفتحن على الامام وانت في الصلوة والحارث ضعيف وقد صح عن ابى عبد الرحمن السلمى قال قال علي اذا استطعمك الامام فاطمه

”یعنی مسند عبد الرزاق میں حارث حضرت علی رضی اللہ عنہ سے مرفوعاً روایت کرتا ہے کہ اے علی رضی اللہ عنہ! امام کو اس حالت میں کہ تو نماز میں ہو لقمہ دے اور حارث ضعیف

ہے - اور عبد الرحمن سلمی رضی اللہ عنہ سے صحیح روایت ہے کہ حضرت علی رضی اللہ عنہ نے فرمایا کہ اے عبد الرحمن! اگر امام تجھ سے لقمہ کا طالب ہو تو لقمہ دے اور یہ روایت صحیح ہے -“

جواب چہارم : ... حارث کی ایک روایت لا تفتحن علی الامام وانت فی الصلوٰۃ ہے - اگرچہ لفظوں کا فرق مضر صحت حدیث نہیں ہے - اور جہاں فی الصلوٰۃ ہے وہاں وانت مقدر مان

سکتے ہیں مگر یہ سب کچھ اس صورت میں ہے کہ جب روایت صحیح ہو، جب روایت ہی صحیح نہیں تو تاویل کیسی؟

نیز یہ بھی احتمال ہے کہ جس روایت میں صرف فی الصلوٰۃ ہے یہ قید صرف امام کی ہو - یعنی اے علی! جب تو نماز میں نہ ہو اور کوئی امام قرأت میں بھول جائے تو، تو لقمہ نہ دے -

چنانچہ اسی مطلب کو مد نظر رکھتے ہوئے امام ابو داؤد نے اسی جملے یا علی لا تفتح علی الامام فی الصلوٰۃ سے نحی عن التلقین کا باب باندھا ہے، جس سے مطلب یہ ہے کہ غیر مصلیٰ کا امام کو

لقمہ دینا جائز نہیں ہے - انتہی

خلاصہ : ... یہ کہ ان دلائل جواز کے باوجود بھی کوئی حنفی منع کرے تو وہ نہ حنفی ہے نہ اہل حدیث، اگر حنفی ہوتا تو منع نہ کرتا کیونکہ کتب فقہ میں منع نہیں ہے، اور اگر اہل حدیث ہوتا تو

منع کرنے پر جرات نہ کرتا، کیونکہ حدیث میں منع نہیں ہے - (تنظیم اہل حدیث جلد نمبر ۱۳ شمارہ نمبر ۳۷)



فتاویٰ علمائے حدیث

کتاب الصلاة جلد 1 ص 247-252

محدث فتویٰ